



Io fehin-teny nataoko lohaten io dia hita ao amin'ny Baibolin'ny kristianina ao aminy Marka 12 : 17; Matio : 20 : 22 ary Lioka 20 : 25.



Profesora Mamy Raoul Ravelomanana, Filohan'ny Oniversiten'Antananarivo nanomboka ny taona 2019

Raha atao tsotsotra ireo teny ireo dia midika fa mila averina tsara amin'izay tompony ny teny voalohany tena nolazainy. Asa aloha raha tsy mahazo teny frantsay tsara ny mpanao gazety sasany sy ireo mitonona ho « *lanceurs d'alerte* » fa raha ny taratasy -AMIN'NY TENY FRANTSAY- navoakan'ny Filohan'ny Oniversiten'Antananarivo, Mamy Raou Ravelomanana, dia tsy nilaza mihitsy izy fa
« Hakatona ny sekoly ambony politeknika eny Votonvorona »

. Io fandrarana io dia mikasika ireo mpianatra efatra voalaza fa nitarika ny fitokonana. Tsy hidirako ny fanompana natao tamin'ny Filoham-pirenena satria ampahafirin'ny ataon'ny *La Gazette de la Grande île* azy isan'andro vaky izao...



Izao no voasoratra ao amin'ilay taratasy -AMIN'NY TENY FRANTSAY- navoakan'Andriamatoa Ravelomanana : « l'accès de l'enceinte de l'Université, tous les sites, **LEUR** est interdit » (ho azy efatra) . Fa tsy hoe
« l'enceinte de l'Université, tous les sites,
EST
INTERDIT »
(ho an'ny mpianatra rehetra). Samy hafa be.

**Fanambarana nataon'ny Minisitra Mpiahy ny
10 Marsa 2023, tao amin'ny Tvm sy Rnm**

Afaka mipetraka ankalalahana eny amin'ny trano fonenany eny Vontovorona ny mpianatra, hoy ny minisitry ny Fampianarana ambony, sy ny Fikarohana ara-tsiansa, Assoumacou Béatrice, raha nivahiny tao anatin'ny fandaharana tsy ho tompon-trano mihono, ao amin'ny radio sy televiziona nasionaly.

Ny minisitera sy ny CROUA no tomponandraikitra voalohany amin'ny fanesorana ny mpianatra na tsia amin'ny trano fonenany. Tsy nisy ny taratasy avy amin'ny minisitera na avy amin'ny CROUA manala ny mpianatra eny amin'ireo trano fonenany ireo hoy izy.

Ankoatra izay dia tsy manara-dalàna hoy izy ny fanakatonana ny sekoly fampianarana ambony eny Vontovorona. Fanapahan-kevitr'olon- tokona ary tsy nandalo teo anivon'ny filankevi-pitantanan'ny oniversite ny naoty nivoaka omaly ary nahabe resaka.

